



## KUNSILL LOKALI MTARFA

---

### IL-HAMES LEĠIŻLATURA MINUTI TAL-LAQGHA TAL-KUNSILL LAQGHA NUMRU 34 – L-ERBGHA 25 TA' JANNAR 2012

Il-Kunsill iltaqa' fis-Sala tal-Kunsill Lokali Mtarfa fis-7:35pm.

Preżenti :	Anthony Mifsud	Sindku
	Simon Paul Fenech	Viċi Sindku
	Helen Maria Bugeja	Kunsillier
	Antoine Vella	Kunsillier
	Anatole Scerri Diacono	Kunsillier
	Josette Micallef	Segretarju Eżekuttiv

Ma kienx hemm attendenza mill-pubbliku waqt il-laqgħa.

#### 1. QARI U APPROVAZZJONI TAL-MINUTI 33

- 1.1 Il-minuti ġew approvati b'mod unanimu mingħajr ebda emenda u ffirmati mis-Sindku u mis-Segretarju Eżekuttiv (SE).

#### 2. PUNTI MILL-MINUTI

- 2.1 Għall-mistoqsija tal-Kunsillier Scerri Diacono dwar para. 3.12 fejn staqsa jekk il-Kumitat Reġjonali kienx għadda kopja tal-kwotazzjonijiet, is-SE infurmat li kemm is-Sindku, li huwa wkoll il-President tal-Kumitat Reġjonali, kif ukoll is-SE tar-Reġjun kienu kkonfermawliha li dawn ingabu.
- 2.2 Għall-mistoqsija tal-Kunsillier Scerri Diacono dwar para. 3.3, is-Sindku informa li kienet saret laqgħa fuq il-post fejn attendew rappreżentanti ta' TM, fosthom żewġ periti inkarigati minn din iż-żona, kif ukoll hu, il-Viċi Sindku u s-SE. Il-periti skużaw ruhhom verbalment għalli sar u wiegħdu li se jiehdu hsieb ipogġu l-bankina lura bi gradilji jew mini minn taht sabiex l-ilma jibqa' għaddej filwaqt li r-residenti jkunu jistgħu jimxu minn fuq il-bankina mingħajr ebda inkonvenjent jew periklu, hekk kif talab il-Kunsill. Huwa informa wkoll li ngħibdet l-attenzjoni tagħhom ukoll dwar l-għadira li jkun hemm mal-ġenb tat-triq viċin l-istess bankina kif ukoll għall-problema tal-ilma tax-xita aktar 'il fuq minhabba li possibbilment hemm *gutter* li ma ġiex imqabbad mal-katusi. Fuq rakkomandazzjoni tal-periti, kien hemm qbil li l-Kunsill għandu jgħib *bowser* bil-pressa u fil-każ li l-ilma xorta ma jgħaddix, il-Kunsill għandu jerġa' jagħmel l-ilment formalment.
- 2.3 Għall-mistoqsija tal-Kunsillier Scerri Diacono dwar il-*vacation leave* tal-iskrivan, is-SE infurmat li kienet kitbet lill-Kap tar-Rizorsi Umani gewwa d-Dipartiment tal-Gvern Lokali iżda kienet għadha bla risposta. Il-Kunsill talab lis-SE sabiex terġa' tagħmel *reminder* ta' din it-talba sabiex tingħata rakkomandazzjoni min-naħa tagħhom.

- 2.4 Is-SE infurmat li kienet irċeviet korrispondenza min-naħa tal-*Monitoring Unit* tad-Dipartiment fejn talbuha spjega dwar il-*bollard* ta' Triq il-25 ta' April. Għalkemm kienet għadha ma rrispondietx, hija infurmat li sal-ġurnata hija kienet kitbet lil TM dwar it-tabella kif ukoll lill-Awtorità tad-Djar sabiex takkwista kopja tal-pjanti tal-MEPA ta' din iż-żona. Għaldaqstant kienet se tinforma b'dan lid-Dipartiment.
- 2.5 Is-SE infurmat li fir-rigward ta' para. 3.9, kienet għamlet kuntatt mar-*Restoration Unit* tal-MRRA fejn wiehed mill-periti kien ġentilment aċċetta li, mingħajr ebda hlas, jagħti stima sabiex jiġi rrestawrat it-tank tal-ilma. Sadanittant għall-mistoqsija tal-perit dwar jekk il-Kunsill iridx li dan it-tank jerga' jibda jithaddem, il-Kunsill qabel li, minhabba kwistjoni ta' finanzi, ikun jaqbel li x-xogħol ikun jinkludi biss ir-restawr tal-binja.
- 2.6 Rigward para. 4.1, is-SE infurmat li kienet reġgħet dahhlet rapport lil TM dwar ix-xogħol li sar fuq trinek fi Triq l-Imtarfa minhabba li ma jidhirx li sar b'mod professjonali. Hawnhekk is-Sindku u l-Kunsillier Vella wasslu t-talba ta' uħud mis-sidien tal-hwienet sabiex possibbilment darb'ohra jiġi evitat li x-xogħol isir is-Sibt filghodu.

### **3. HLASIJIET U PAGAMENTI**

- 3.1 Fuq talba tal-Kunsillier Vella kien hemm qbil li s-SE għandha tghaddi rendikont tal-hlasijiet li saru għal żmien il-Milied.
- 3.2 Il-lista tal-pagamenti, kopja tagħha meħmuża, ġiet approvata u ffirmata.

### **4. KOMMUNIKAZZJONI MIS-SINDKU**

- 4.1 Għall-mistoqsija tas-SE dwar jekk il-funtana fuq in-naħa ta' wara ta' Binja Santa Luċija kif ukoll il-*planters* mad-dawra tal-parkeġġ humiex parti mill-komun tal-istess binja inkella humiex responsabbiltà tal-Kunsill, kien hemm qbil li s-SE għandha titlob pjanta u konferma mingħand l-Awtorità tad-Djar.
- 4.2 Is-Sindku informa li l-Kunsill kien irċieva kont rivedut min-naħa tal-MEPA għal €3828 minflok iehor għal madwar €16000 fir-rigward tal-proġett tal-bosk. Minbarra dan il-kont, il-Kunsill kien imissu jhallas ukoll il-kont tal-perit u jista' jkun ukoll tal-VAT għalkemm kien hemm talba mill-istess Kunsill sabiex din tiġi eżentata. Kien hemm qbil li matul il-laqgħa li jmiss għandha tattendi għal-laqgħa ta' informazzjoni l-*Manager* tal-MAGF.
- 4.3 Il-Kunsill ma sabx oġġezzjoni li tintbagħat ittra ta' rakkomandazzjoni dwar il-grupp Big Friends Guggen Band li kienu qed jagħmlu applikazzjoni mal-UE sabiex ikabbru l-grupp tagħhom fejn residenti mill-iMtarfa setgħu jiġu preferuti. Fir-rigward tal-offerta tagħhom sabiex idoqqu f'attivitajiet tal-kunsill matul dik is-sena, il-Kunsill kien se jinforma li għalkemm jixtieq li jkompli jaħdem magħhom fil-futur, ma kienx possibbli li jaċċetta s-somma mitluba.
- 4.4 Is-Sindku qara ittra ohra simili mingħand is-Socjetà San Pawl Banda Konti Ruggieru tar-Rabat fejn dawn kienu se japplikaw għal fondi mill-UE u xtaqu wkoll ittra ta' rakkomandazzjoni bil-patt u l-kundizzjoni li residenti mill-iMtarfa jithallew jagħmlu użu bla hlas mill-facilitajiet tagħhom kemm-il darba l-applikazzjoni tagħhom tiġi aċċettata. Il-Kunsill qabel li jagħmel l-ittra ta' rakkomandazzjoni.
- 4.5 Is-Sindku wassal ukoll ittra mingħand l-Imtarfa Drama Group fejn talbu lill-Kunsill li jagħrafhom bħala l-uniku grupp tad-drama ġewwa l-iMtarfa. Il-Kunsill qabel li għalkemm mhuwiex kontra fil-prinċipju, ma jhossx li huwa l-awtorità kompetenti biex jagħmel dan u għaldaqstant se jintalbu jiktbu lill-*Performance Rights Authority*.

- 4.6 Is-Sindku qara ittra li l-Kunsill irċieva mingħand il-Kappillan dwar rapport għal bozza li ilha mitfija u talba għal ohra għdida viċin iċ-Ċentru Parrokkjali. Il-Kunsill ma sabx oġġezzjoni fuq prinċipju li ssir bozza għdida iżda din tkun tiddependi mill-ispiża totali. Is-Sindku sadanittant informa li kien għamel rapport lill-Korporazzjoni Enemalta u dawn wiegħduh li x-xogħol fuq il-bozza mitfija kellu jsir sa jumejn wara. Fuq suggeriment tas-Sindku dwar xi pots li jinsabu bejn iċ-Ċentru Parrokkjali u l-*isnack bar*, il-Kunsill qabel unanimament li ma jsibx oġġezzjoni li dawn jitpoġġew fin-nofs minhabba t-tfal li johorġu mid-duttrina kif ukoll sabiex jimpeđu l-aċċess għall-vetturi għal fuq is-saqaf tal-Knisja. Min-naħa l-oħra l-Kunsill qed iżomm id-dritta li jmessi dawn il-pots kif jidhiru kemm-il darba jhoss li hemm xi htieġa meritata.
- 4.7 Is-Sindku informa li wiehed mill-kuntratturi li kien tefa' l-offerta għal għbir ta' skart kien qed jitlob il-flus lura li hallas sabiex jiġbor id-dokumenti tal-offerta li eventwalment giet irtirata mill-Kunsill għaliex ma kienx interessat li jerga' jiġbor l-offerta. Kien hemm qbil li s-SE għandha tikteb dwar dan lid-Dipartiment kif ukoll tibda l-proċess biex din l-offerta terġa' tinhareġ.
- 4.8 Is-SE għibdet l-attenzjoni li l-periti li qed jahdmu fuq il-proġett tal-Awtorità tad-Djar kienu infurmawha li kien se jingab *surveyor* biex isiru l-applikazzjonijiet mal-MEPA u TM dwar l-estenzjoni tal-parkeġġ hdejn Binja San David. Barra minn hekk, kien hemm il-hsieb biex il-*planters* jinksew u jinżebgħu b'materjal apposta li ma jzommx umdità u se jippruvaw iqabblu l-pavimentar ma' dak diġà eżistenti. Fir-rigward tal-bankijiet godda, il-Kunsill qabel li għandhom ikunu bħal dawki li hemm fi Triq l-Imtarfa hdejn l-Iskola Sekondarja.
- 4.9 Is-Sindku informa li l-proġett tal-bandli kien għadu għaddej fejn matul dik il-ġimgħa kellha tiġi aġġudikata l-offerta tal-ġibjun filwaqt li dik tal-latrini kienet għadha se tiġi aġġudikata. Għall-mistoqsija dwar il-bandli l-antiki s-Sindku informa li kien għad hemm il-hsieb li dawn jitpoġġew in-naħa t'isfel tal-ġnien fi Triq il-25 ta' April. Kien hemm qbil li s-SE għandha tikteb lill-Malta Standards Authority sabiex iġġib il-permessi neċessarji.
- 4.10 Is-SE infurmat li kienet irċeviet korrispondenza dwar il-gazzetta *Malta Now* li kienet qed tiġi proposta li tkun disponibbli bla hlas mil-lokalitajiet. Għal dan l-ghan kienu se jitpoġġew *stands* apposta fuq il-bankini. Il-Kunsill qabel li s-SE għandha tikteb lura b'numru ta' mistoqsijiet dwar hsara, lok propost, eċċ.
- 4.11 Is-Sindku fakkar lill-Kunsill li għalkemm kienet intbagħtet *reminder* fir-rigward tal-appell tal-offerta tal-knis, sal-ġurnata ma kienx għad hemm l-ebda żvilupp.
- 4.12 Is-SE infurmat li kienet giet avvinċinata mill-*Call Centre* tas-Swatar sabiex jipparteċipaw f'xi attività permezz ta' *information stand*. Kien hemm qbil li dawn għandhom jiġu mitluba jattendu matul it-tlett ijiem tal-*pageant*, u jintalbu jagħtu *sponsorship* ta' €1000.
- 4.13 Il-Kunsill ma sabx oġġezzjoni li l-Kunsill Lokali taż-Żgħażaġh jiehu hsieb il-produzzjoni tal-fuljett li jmiss tal-Kunsill sakemm l-aħħar *proof* tkun approvata mill-Bord Editorjali li huwa magħmul mis-Sindku, il-Kunsillier Scerri Diacono u Vella u s-SE.

## 5. **PERFORMANCE BONUS (SEGRETARJU EŻEKUTTIV U SKRIVAN)**

- 5.1 Kien hemm qbil li jingħata *performance bonus* ta' 8% lis-SE għaliex skont il-Kunsill seta' jevalwa l-andament tagħha fuq bażi ta' xahrejn u nofs biss.
- 5.2 Kien hemm qbil li jingħata *performance bonus* ta' 4% lill-iskrivan wara li s-SE għibdet l-attenzjoni tal-Kunsill li mhux qed jilhaq il-livell ta' xogħol kif mixtieq minnha.

## **6. PROGRAMM TA' ATTIVITAJIET MATUL IS-SENA 2012**

- 6.1 Is-Sindku informa li matul dik il-gimgha kienet saret laqgħa li għaliha attendew hu u s-SE kif ukoll il-Kunsillier Vella għall-ewwel parti f'isem il-Kunsill kif ukoll żewġ rappreżentanti tal-iMtarfa Drama Group fejn fiha ġew diskussi tliet attivitajiet sabiex jiġu approvati mill-Kunsill.
- 6.2 Il-Kunsill qabel li ssir l-attività tal-karnival nhar il-Hadd 19 ta' Frar bejn l-10am u nofsinhar sakemm l-attività ma tiswiex aktar minn €500. Wara diskussjoni kien hemm qbil li minflok kompetizzjoni, din is-sena jingħata ċertifikat tal-parteeipazzjoni lit-tfal kollha li jkunu lebsin kostum tal-karnival kemm-il darba jinkitbu minn qabel.
- 6.3 Is-Sindku informa li l-*pageant* din is-sena kien pjanat li jinżamm bejn it-2 u l-4 ta' April. Kien hemm qbil biex jinstabu numru ta' *sponsorships* sabiex din l-attività ma twaddabx piż żejjed fuq il-finanzi tal-Kunsill iżda li possibbilment għandha ssir minhabba li kienet saret parti mid-djarju tal-Kunsill u tal-lokalità. Kien hemm qbil ukoll li l-Kunsill għandu jkollu f'idejha kemm jista' jkun kwotazzjonijiet mill-aktar fis possibbli sabiex tkun tista' tittiehed deċizzjoni dwar jekk il-Kunsill jistax jerga' jieh hu hsieb itella' dan il-*pageant*.
- 6.4 Il-Kunsill qabel li d-dati għas-Serata Poe-Mużikali u Jum l-Imtarfa għandhom ikunu nhar is-Sibt 21 u l-Gimgha 27 ta' April rispettivament. Is-SE għandha tikkomunika ma' numru ta' persuni li generalment jghinu sabiex jittellgħu dawn l-attivitajiet. Sadanittant il-Kunsillier Scerri Diacono ssuġġerixxa li għal din is-sena l-Kunsill għandu jara l-possibbiltà li tintuża s-sala tal-Iskola Sekondarja minflok dik tal-*Adult Training Centre*.
- 6.5 Kien hemm qbil ukoll li kemm-il darba ssir, Military Mtarfa 2012 għandha ssir nhar il-Hadd 27 ta' Mejju. Din iżda għandha terġa' tiġi diskussa aktar 'il quddiem meta l-Kunsill ikun f'pożizzjoni aħjar li jiddiskuti x'*budget* hemm għall-attivitajiet ta' matul is-sena.

## **7. PUNTI OHRA**

- 7.1 Il-Viċi Sindku ssuġġerixxa li l-*bring in site* li hemm faċċata tal-hanut taż-żebgħa titressaq għal Pjazza Palma minhabba li qieghda tkun mimlija ħmieġ tal-għasafar kawża li qieghda taht is-siġar. Il-Kunsill qabel.
- 7.2 Fuq talba tal-Kunsillier Vella kien hemm qbil li għal fini ta' rekords, il-Kunsill japprova li tiġi installata bozza ġdida fi Triq Prosperina. Din it-talba ġiet diskussa hafna drabi matul laqgħat preċedenti iżda ma nstabx rekord uffiċjali li ttiehded deċizzjoni.
- 7.3 Fuq talba tal-Kunsillier Scerri Diacono l-Kunsill qabel li l-*Union of Cabin Crew* tagħmel użu bi hlas mis-Sala tal-Kunsill nhar is-27 ta' Frar.
- 7.4 Fuq suġġeriment tal-Kunsillier Scerri Diacono kien hemm qbil unanimu li l-Kunsill għandu jitlob hlas ta' €30 għal kull student/a li jattendu għall-*after school sports programme*.
- 7.5 Il-Kunsillier Scerri Diacono ta rendikont tal-ispejjeż taż-żewġ festini tal-Milied li tellgħu minnu. Huwa informa li l-maġġorparti tar-rigali kienu ngħataw bla hlas minn kumpaniji varji. Meta wiehed inaqqas il-hlas li ngħabar mit-tfal, dawn iż-żewġ attivitajiet kienu swew lill-Kunsill €444.50.
- 7.6 Il-Kunsillier Scerri Diacono preżenta kopja tal-programm tal-attivitajiet tal-Milied li kien fih hafna żbalji ortografiċi. Huwa qal li għalih ma kienx aċċettabbli. Is-SE

infurmat li x-xogħol sar f' gurnata waħda meta hija kienet bil-*leave* u li għaliha kien inaccettabbli wkoll, speċjalment minhabba li hija kienet qarrejja tal-provi fil-Malti.

- 7.7 Il-Viċi Sindku informa li matul dak ix-xahar il-haddiema kienu għamlu xogħol ta' manutenzjoni fiċ-Ċentru Ċiviku, xogħol ta' żebgħa fit-toroq kif ukoll sar iż-żarmar tad-dekorazzjonijiet tal-Milied.
- 7.8 Il-Kunsillier Scerri Diacono għied l-attenzjoni li ma tpoġġietx l-Aġenda fuq in-*noticeboard*.
- 7.9 Il-Kunsillier Scerri Diacono għied l-attenzjoni biex issir komunikazzjoni mal-MEPA dwar żewġ siti fi Triq l-Imtarfa, li huma bla *boundary wall*.

## **8. GHELUQ IL-LAQGHA**

- 8.1 Il-laqgħa spiċċat fil-10:45pm. Kien hemm qbil li l-laqgħa li jmiss issir nhar l-Erbgħa, 15 ta' Frar 2012 fis-7.00pm.
- 8.2 Għal din il-laqgħa se jattendi wkoll l-*accountant* tal-Kunsill sabiex jiġu diskussi u approvati l-*end of year financial statements*.

---

**Josette Micallef**  
Segretarju Eżekuttiv

---

**Anthony Mifsud**  
Sindku